

મીમદ પૂજ્યશ્રી ગોપાલજી સ્વામી ત્રયમાળા-મણકો ૧૦ મે

મુનિશ્રી મોહનલાલજી કૃત

આત્મ હિત પ્રકાશ દોહરા.

સ્વધર્મિ બન્ધુની મદદથી
છપાવી પ્રાસદ કર્તા
પારેજ હરીલાલ સોમચંદ.

રંગપુરવાળા, મુ.-ભરૂચ.

સંવત ૧૯૮૨
આવૃત્તિ ૨ જી.

વીર સંવત ૨૪૫૨
પ્રત ૫૦૦

વીરશાસન પ્રિન્ટીંગ પ્રેસમાં શાહ રતીલાલ કેશવલાલે
છાપ્યું. ડૉ. હાળ પટેલની ધોળી-અમદાવાદ.

કિંમત સહુપયોગ.

ગુજરાત વિદ્યાપીઠ
અમદાવાદ
પ્રકાશન કાર્યાલય ૨૨ ૪૬

જ્ઞાનદાન વિષે.

શ્લોક—ગજ રથ તુરંગ, ગૌશતં ભૂમિ દાનં,
કનક રચિર્પાત્રં, મેઢની સાગરાતમઃ
ઉભય કુલ વિશુદ્ધં, કોટિ કન્યા પ્રદાનં,
ન ભવતિ ભવ તુલ્યં, જ્ઞાનદાનં સમાનમ્.

ભાવાર્થ—સેંકડો હાથી, ઘોડા, રથ, ગાયો તેમજ પૃથ્વીનું
દાન આપે, સોનાના પાત્રનું દાન આપે, સમુદ્રપર્યંત પૃથ્વીનું
દાન આપે, બન્ને કૂળ જેના નિર્મળ છે એવી કરોડો કન્યાનું
દાન આપે, આ પ્રમાણે જીવંતી સુધી દાન આપે, તે કરતાં
એક માણસને જ્ઞાન દાન આપે તો તે બધા દાન કરતાં
શ્રેષ્ઠ છે; માટે જ્ઞાનદાન આપવામાં કસર રાખવી નહિ.

છપ્યો.

કરીને યજ્ઞ અનેક વૃત વિધિ બહુ પાળે,
વળી આપે ગૌદાન હાડ હીમાલે ગાળે;
ગીત વેદના ગાય તીર્થ પાણુ બહુ ફરી આવે,
દધી દુધ ઘૃત ખાંડ વિપ્ર પોષે મન ભાવે;
એવા સુકિત કિધા ઘણા શું આપું જીલે ગણી,
કહે નરભોરામ એ સર્વથી જ્ઞાનદાન શિરૈમણી.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૨૮૬૦ વર્ગિક

પુસ્તકનું નામ ય. ભાગ ૩૧૨૧-૨૧૦૨૧

વિષય ૬-૩

15 / આત્માહિત પ્રકાશ દોહરા.

અથ સમકિત છત્રીશી.

- શ્રી મહાવીરના ઘરતાણું, જેહ કહું સમકિત; ૧
તે શોધો ભવ્ય આત્મા, દ્રઢ રાખી પરતિત.
ઘટ ઘટ સમકિત ના હુવે, ન હોય વાડામાંય;
વાડાનું સમકિત તે, કદાચહમાં જાય. ૨
સમકિત શોધી આત્મા, કરે કષાય ઉપશાંત;
સમ્ભાવી શીતળ સદા, શાંત દાંત, દૂરે બ્રાંત. ૩
શત્રુ મિત્ર દો સમ હે, નહિ પુદ્ગલસેં પ્રીત;
આપ સમ જાણે અવર, એ સમકિતની રીત. ૪
સમદષ્ટિ શીતળ સદા, જાકી અદ્ભુત ચાલ;
મદ મન્દજર મમતા નહિ, શુદ્ધ સમકિત નિહાલ. ૫
મોહનીની ઉપશાંતતા, ક્ષમ ક્ષયોપશમ હોય;
તે મહાવીરના ઘરતાણું, સમકિત નિશ્ચય જોય. ૬
નિશ્ચય સમકિત હોય જશ, તીન ભેદ જણાય;
ઉત્કૃષ્ટી મધ્યમ જઘન્ય, કહી આરાધના ત્યાંય. ૭
ઉત્કૃષ્ટી આરાધના કહી, તદ ભવ પામે મોક્ષ;
મધ્યમ તીજ ભવમાં, પામે શિવ સંતોષ. ૮

- જઘન્ય આરાધના જે કરે, પત્તર ભવ ગણાય;
જે સમકિત ટકી રહે, તે પણ મુક્તિ નય. ૯
- સમકિત પામે જીવ તે, ભવ ગણતીયે ગણાય;
જે વળી સંસારે ભમે, તોપણ મુક્તિ નય. ૧૦
- વીર જીનેશ્વર સાહિબો, ભમિયો કાળ અનંત;
પણ સમકિત પામ્યા પછી, અંતે થયા અરિહંત. ૧૧
- જોકો શુદ્ધ સમકિત ભયે, તાકો જ્રમણા નોય;
જોકો હૃદય જ્રમણા રહી, મલિન સમ્યક્ તસ હોય. ૧૨
- સમકિત દૃષ્ટિ જીવ તે, સદા સમભાવી સોય;
સુખ આગ્યે છલકે નહિ, દુઃખે દિન નવી હોય. ૧૩
- ગઈ વસ્તુ સોચે નહિ, આગમ વંચા નાય;
વર્તમાન વરતે સદા, સો જ્ઞાની જગમાંય. ૧૪
- જ્ઞાન થકી જાણે સકળ, દર્શન શ્રદ્ધા રૂપ;
ચારિત્રથી આવત રૂકે, તપશ્ચા ક્ષપન સ્વરૂપ. ૧૫
- જ્ઞાનતણી વાતો કરે, અંતર નાસ્તિક હોય;
મત નિયમ પચ્ચખાણુને, બંધ ક્રિયા ગણે સોય. ૧૬
- કોઈ કહે પચ્ચખાણુ વિણુ, સુખે મુક્તિ હોય;
માત્ર જ્ઞાનની જરૂર છે, જ્ઞાનવાદી કહે કોય. ૧૭
- અધ્યયન ઉત્તરાધ્યયનના, છઠે કહ્યું જિનરાય;
જ્ઞાનવાદીનો મત એ, ભવ જ્રમણુ કહ્યો ત્યાંય. ૧૮
- મારગ જાણે નગરનો, ચક્ષુવાળો સોય;
પણ ચરણુ વિણુ કિણુ વિધે, નગરી ભેગો હોય. ૧૯

- ચક્ષુ હિણુ અટવી ભમે, નગર ન પોચે એહ;
જ્ઞાન હિણુ જડવાદીઓ, મુક્તિ ન પામે તેહ. ૨૦
- જ્ઞાન હુવે નવ પૂર્વનું, પાળે અખંડ આચાર;
નવ ગ્રીવેગમાં ઉપજે, સમકિત વિણુ અણુગાર. ૨૧
- મુહપતિ ઓઘાતણા, મેરૂ સમ ઢગ કિધ;
કાળ અનંતા કાઢીયા, માત્ર વિણુ સમકિત. ૨૨
- એક વાર સમકિત હુવે, કદિ થાય પતિત;
અર્ધ પુદ્ગલ માંહિ ભમી, બંધે મોક્ષ ખચીત. ૨૩
- દોરા સોતી સૂઈ જે, પડિ ન વિણુશે જેમ;
ભવ્ય જીવ સમ શ્રુતવંત, સંસાર ન વિણુસે તેમ. ૨૪
- જ્ઞાન નહિ સમકિત વિણુ, જ્ઞાન વિણુ નહિ ચરણુ;
ચરણુ વિણુ મુક્તિ નહિ, ભાંખ્યો ભવ્ય હિતકરણુ. ૨૫
- ભવ્ય જીવ મુક્તિ લાંઠે, અભવ્યને નહિ મોક્ષ;
તેનું કારણુ શું હુવે ?, શું હોય ગુણુ દોષ. ૨૬
- જીવ દોય પ્રકારના, સંસારી ને સિદ્ધ;
સંસારીના દોય ભેદ, ભવ્ય અભવ્ય પ્રસિદ્ધ. ૨૭
- ભવ્ય અને અભવ્યના, કહ્યા સૂત્રા ત્રીન;
સમવાયંગે દાખીયા, સત્તાના શ્રી જિન. ૨૮
- સમવાયંગ છવીસમે, અભવ્યનો અધિકાર;
સમકિત મિશ્ર મોહની, વરજી છવીસધાર. ૨૯
- ભવ્ય જીવના દોય ભેદ છે, સંસારસ્થ ભવ્યસિદ્ધ;

મુક્તિ પ્રાપ્ત યોગ્ય ભવ્ય, જન ભાંખ્યા પ્રસિદ્ધ.	૩૦
સમકિત મોહની વર્જિત, પ્રકૃતિ સત્તાવીશ,	
સત્તાએ ભવ્ય જીવ કહ્યા. બીજ હીણ કહ્યા ઇશ.	૩૧
તે મોક્ષ પામે નહીં, પ્રથમ ભેદ વિચાર;	
બીજે ભેદે ભવ્ય જીવ, મોક્ષ પદ ધરનાર.	૩૨
તેહને સત્તામાં કહી, પ્રકૃતિ અઠાવીશ;	
કેવળ બીજ તેમાં રહ્યું, ઈમ ભાંખ્યો જગદીશ.	૩૩
અવરાયેલ સમકિત હોય, કોઈ દિન પ્રગટ થાય;	
સત્તામાં સમકિત હોય, કોઈ દિન કેવળ પાય.	૩૪
બીજમાંહી જેમ વૃક્ષ છે, વૃક્ષ મૂળ જેમ બીજ;	
તેમ કેવળ સમકિતમાં, કેવળ સમકિત મીજ.	૩૫
સમકિત છત્રીશી કહી, સૂત્ર તણે અનુસાર;	
મોહનલાલ મુનિ કહે, ભવ્ય જીવને હિતકાર.	૩૬

અવનિત આચાર વિષે.

અનેક સંયોગથી મુક્ત થઈ, થયા શુદ્ધ આજુગાર;	
લિએ ભિક્ષા નિર્મળી, ઉત્તરાધ્યયન આધકાર.	૧
અધ્યયન એકાદશમાં, પ્રગટ કર્યો આચાર;	
વનીત અને અવનીતનો, કર્યો પટંતરો સાર.	૨
જે વિદ્યા હિણા હુવે, કરે આપ અહંકાર;	
જીભતણે રસ લોલપી, એ અવનિત આચાર.	૩
દાદિયો નેની મોક્ષણી હોય અતિ વાચાળ;	

તે બહુ સૂત્રી ન હુવે, એ અવનિત આચાર.	૪
ગર્વ, ક્રોધ, પ્રમાદ, રોગ, અને આળસ કરનાર,	
તે શિક્ષા પામે નહિ, એ અવનિત આચાર.	૫
ક્રોધ ઉદય ક્ષીણ ક્ષીણ હુવે, રાખે રોશ બહુ કાળ;	
શિખ કેની માને નહિ, એ અવનિત આચાર.	૬
જ્ઞાન ભણી જે મદ કરે, છિદ્ર ગવેષણહાર;	
પરના છિદ્ર ખુલા કરે, એ અવનિત આચાર.	૭
કોપ કરે નિજ મિત્ર પર, પાછળ ખુર વઢનાર;	
મુખે તો મીઠું વહે, એ અવનિત આચાર.	૮
ભાષા બોલે વિચાર વિણ, મિત્ર દ્રોહ કરનાર,	
અહંકારી લોભી હુવે, એ અવનિત આચાર.	૯
ઈદ્રિય નિચહ નવ કરે, અસંવિભાગ કરનાર;	
પ્રીતિ ન કરે કોઈ સંગ, એ અવનિત આચાર.	૧૦
ચૌદ સ્થાન અવનિતના, ભાંખ્યા શ્રી જિનરાય;	
તે નિર્વાણ પામે નહિ, સમજે તો સુખ થાય.	૧૧

વનિત આચાર વિષે.

હાસ્ય કરે નહિ કોઈની, ઈદ્રિયનો દમનાર;	
પરની નિંદા ના કરે, તે વનિત આચાર.	૧
અશીલપણું વર્જે સદા, ન હોય વિરુદ્ધાચાર;	
અતિ લોભ કરે નહિ, તે વનિત આચાર.	૨
ક્રોધ કરે નહિ કોઈ પર, સત્ય વચન વઢનાર;	

શિક્ષા શીલ પામે સદા, તે વનિત આચાર.	૩
નમ્ર ગુણ, નહિ અપલતા, માયા નહિ સેવનાર,	
કુતૂહળ વરજે સદા, તે વનિત આચાર.	૪
કઠોર વચન વદે નહિ, દીર્ઘ રોષ વર્જનાર;	
શિષ્યામણ સુણે મિત્રની, તે વનિત આચાર.	૫
જ્ઞાન તણે મદ ના કરે, નહિ નિંદા કરનાર;	
કોપ કરે નહિ મિત્ર પર, તે વનિત આચાર.	૬
કોઈનું ખૂરં ના વદે, વદે સદા હિતકાર;	
કલેશ કળ્યા નવ કરે, તે વનીત આચાર.	૭
ગુરૂની સદા સેવા કરે, લજ્જાવંત અણુગાર;	
શાંત દશા વતે સદા, તે વનિત આચાર.	૮
ગુરૂ કુલ વાસ વસે સદા, યોગ ઉપધાન કરનાર;	
કૃત્ય વાણી પ્રિય હુવે, તે વનિત આચાર.	૯
આ સેવન અને ગ્રહણ, શિક્ષા દોય પ્રકાર;	
સમિતિ શુભિ સેવતા, પંચ મહાન્નત ધાર.	૧૦
એવા સુવનિત શિષ્ય તે, શિક્ષા લાયક હોય;	
તે બહુસૂત્રી બને, ગુણ સંપન્ન મુનિ જોય.	૧૧
ઉત્તરાધ્યયન અચ્ચારમે, બહુશ્રુત અધિકાર;	
સમુદ્રવત ગંભીર કહ્યો, કોઈ નહિ ઠગનાર.	૧૨
પરિસાથી ત્રાસે નહિ, કેણું જીત્યો ન જાય;	
સૂત્ર જ્ઞાન પૂર્ણ કહ્યો, રક્ષક ષટ્ જીવકાય.	૧૩
બહુ શ્રુત મુનિ એહવા, કર્મ તણે ક્ષય કિધ;	

ઉત્તમ ગતિ આરાધિને, પામ્યા મોક્ષ પ્રસિદ્ધ.	૧૪
તિણુ કારણ સૂત્ર બણે, મોક્ષ તણે અભિલાષ;	
સ્વપર આત્માઓ ધરે, એ શિક્ષા જિન ખાશ.	૧૫

આત્મહિત શિક્ષા દોહરા.

પરમ પુરૂષ મહાવીર પ્રભુ, આત્મ રૂપ વર્ધમાન;	
શાસન જયવંતુ સદા, વરતે અવિચલ સ્થાન.	૧
જેના શાસન તેજથી, નાસે તિમિરાન્ધત્વ;	
અંતર દ્રષ્ટિ પ્રકાશથી, ભાસે સાચું તત્ત્વ.	૨
જેથી કાલ અનાદિના, ટળે ક્રુમતિ સંસ્કાર;	
બૂલ મટે સુ પ્રયત્નથી, એ ઉપકાર અપાર.	૩
કટક મોહ રાજ તણું, જખરું તેનું જોર;	
જાગ જાગ તું જીવડા, લુટે ખજાનો ચોર.	૪
કટક ધર્મ રાજ તણું, લઈ ક્ષમા સમશેર;	
તપ જપ દાન પ્રયોગથી, મોહ મારી કરો ઝેર.	૫
સમરન એસા કિજીએ, હલ્લે ન જીવડા હોઠ;	
મુખસેં એહનત ના પડે, લગે નિશાને ચોટ.	૬
ચોટ કરો કર્મો પરે, ધ્યાનાનલના ગોટ;	
ઉપશમ સંવર ચંત્રથી, ત્રુટે જેમ રજ કોટ.	૭
કહ્યા બાધ મુખથી નહિ, તે મુનિ તણા વખાણ;	
પ્રવચન મારગ અનુસરે, કરે ન તાણાતાણ.	૮
નિજ રૂપે સિજ વસ્તુ છે, પરરૂપે પરવસ્ત;	

- જેણે બાણ્યો છે પેચ એ, તેણે બાણ્યું સમસ્ત. ૬
- જ્યેાં જ્યેાં પુદ્ગલકી દશા, તે નિજ માને હંશ,
ચાહિ વિલાવે ભ્રમ તે, બઢે કરમકો વંશ. ૧૦
- પર પ્રણુતિ અપની કર જાને, ક્રિયા ગરવે ઘેલો;
તાકો જૈન કહો કેમ કિજે, સો મુરખમે પેલો. ૧૧
- સાધર્મિથી અધિક જસ, પરિજન ઉપર પ્રેમ;
તાકો સમકિત નવ કિજીએ, આગમ નીતિ એમ. ૧૨
- જાકો પુદ્ગલ સંગ નહિ, નહિ તસ પ્રેમ પ્રીત;
આત્મ ભાવે રમણુતા, એ સમકિતની રીત. ૧૩
- ભવ નાશક શુભ ભાવના, જે ભાવે ભલી ભાત;
ભવભ જ્ઞાન લક્ષ્મી વરી, સિદ્ધિ વરે સાક્ષાત્. ૧૪
- ભવ બાળ રમતો થકો, હારે કદિ રમનાર;
છેલ્લી બાળ સુધારી લે, તો થાયે બેડો પાર. ૧૫
- શિષ્યે ગુરૂ વંદન કરી, પ્રશ્ન કર્યો એક સાર;
હૃનિયામાં કય વસ્તુ છે, સદા સુખ હિતકાર. ૧૬
- શિષ્ય પ્રત્યે ગુરૂ કહે, તુજ પ્રશ્નનો સાર;
ધર્મ અને મુક્તિ સદા, સખ જગ વંછણુહાર. ૧૭
- ધર્મ ધર્મ સખ જગ કહે, ધર્મનો જાણે ન મર્મ;
જેતી ઉપાધી ટળે, તે તો જાણેા ધર્મ. ૧૮
- મુક્તિતણા અભિલાષીયા, નવ નવ ધરતા વેશ;
તખ લગ મુક્તિ વેગળી, જખ લગ રાગ ને દ્વેષ. ૧૯
- રાગ દ્વેષની જાળમાં, ફસાણા જે નર નાર;

ત્યાગી હો કે ભોગી હો, ભવ જામણ સંસાર.	૨૦
મુક્તિ ચાહો ભવ્ય જીવ, તો તને રાગ ને દ્વેષ;	
ધર્મ પણ એ શુદ્ધ છે, તજવો અંતર કલેશ.	૨૧
ગુણ ગાવે પર આપના, કે કરે નિંદા કોઈ;	
તેહમાં સંભાવી રહે, લેપ ન લાગે સોઈ.	૨૨
તજ્યો થહ સંસારને, તજ્યો સકલ સુખ વાશ;	
નિંદા ઈર્ષા ના તજી, શું તજ્યું કહો ખાશ.	૨૩
સર્પ ડશી દરમાં ગયો, દર કુટે શું થાય;	
અંતર દ્વેષ ગયો નહિ, શો કૃણ બાહ્ય ઉપાય.	૨૪
પાડાને કદિ રોગ હોય, પખાલને દે ડામ;	
અંતરાત્મ સુધર્યા વિના, કેમ સુધરશે કામ.	૨૫
વિવિધ વેશ બનાવીયો, પર નિંદાને કામ:	
ઉપરકી આછી બની, ભિંતર જાણે રામ.	૨૬
નિંદા નરકની દિવડી, નિંદા નરકની ખાણ;	
નિંદા નરકની વેલડી, નિંદા નરક નિંદાન.	૨૭
નિંદા મત કરો ભવ્ય જીવ, નિંદા કૃણ દુઃખદાય;	
નિંદા પાપ પંદરમું, ભાંખ્યો શ્રી જીનરાય.	૨૮
નિંદા કરો આત્મતણી, સંયમ વૃદ્ધિ હોય;	
ભગવદ્ અંગે ભાંખીયું, શતક પહેલે જોય-	૨૯
નિંદા ન કરો પરતણી, નહિ આક્ષેપ ઉગાર;	
સિંખણીની સંગત કર્યે, ગુણ હાની અણગાર.	૩૦
નિંદક આક્ષેપી મુનિ, કે હોવે આગાર;	

- નરક ગતિ હોય ભવ જમણુ, દૂજે અંગ નિહાલ. ૩૧
- છીંદ્ર ગવેષી આતમા, પરના દોષ દાખાંત;
પારાંચિ દોષીત એ, લગવંત એમ ભાખંત. ૩૨
- ફાટા પાડે સંઘમાં, કલેશ જગાવણુહાર;
માહા મોહની કર્મનો, નિવડ બંધ કરનાર. ૩૩
- આગળથા એજ સાધુ છે, એજ શ્રાવક સાર;
ખાકી પાછળથા સહુ, એમ બોલે મત ગાર. ૩૪
- પાછળથા (પાસતથા) પાછળ રહે, ક્રિયા કે આચાર;
દ્વીવિધ દાખ્યા સૂત્ર મેં, સમાકત મિથ્યાચાર. ૩૫
- આગળથા આગળ વધ્યા, જડ ક્રિયા વ્યવહાર;
નિંદા ઇર્ષા કટુકતા, છીંદ્ર ગવેષણુહાર. ૩૬
- આચારે અધિકો કહ્યો, નિંદક નીનવ જાણુ;
પંચમ અંગે ભાંખીયો, છે પેલે ગુણ ઠાણુ. ૩૭
- જ્ઞાની ગુરુ સઘ આદિની, નિંદાના કરનાર;
માયાવી મત જંગમાં, કિલ્લિવષ પદ ધરનાર. ૩૮
- આચારે અભિમાન વધ્યો, તપથી વધીયો કલેશ,
ગર્વ વધે જો જ્ઞાનથી, વૃથા ગમાવ્યો વેશ. ૩૯
- જાણે જગતને તારશું, આપ તરી સહુ સાથ;
તીરતણ પડયા વમળમાં, પકડી સઘળા બાથ. ૪૦
- એકાંતવાદી જડ મતી, દે અવળો ઉપદેશ;
કદાચહી શ્રોતા મળી, ઠેર ઠેર જગવે કલેશ. ૪૧
- પરજનને ઉપદેશ દે, મનમેં કોટી કુદૈલ;

ઘોળી ધુવે પટ પારકા, નિજ પટમાં મણુ મેલ.	૪૨
માત્ર મલીનજ વસ્ત્રથી, માની બેઠા મોક્ષ;	
જડ ક્રિયાના વાદમાં, ઉલટો બાંધે દોષ.	૪૩
નિંદક સરખો નહિ પાપીયો, તામે તેરે દોષ;	
દુજે સંવર દેખલો, કીણુ વિધ બાશે મોક્ષ.	૪૪
સંજમ પાળે સિદ્ધ લજે, વ્રત ન ખડે રેખ;	
તજ લગ મુક્તિ વેગળી, જખ લગ રાગ ને દ્વેષ.	૪૫
બાહ્યાભ્યંતર મલિનતા, દઇ મલિન ઉપદેશ;	
મલિન આચરણુ આચરી, બેશ ભળ્લવ્યો વેશ.	૪૬
પણુ એક ખામી છે ખરી, મહા મોય પડિમાય;	
તે જોટ પુરી પડે તો, ક્રિયા પુરી થાય.	૪૭
આચારાંગ આગળ કરી, કહે વર્તીયે એમ;	
કોઈક અપવાદ શબ્દને, ઉત્સર્ગ કહિયે કેમ ?	૪૮
ઘણાં સૂત્રના પાઠને, ઉવેખી પકડે એક;	
તે એકાંતવાદી કહ્યો, એ તો જોટી ટેક.	૪૯
જિન કલ્પિના પાઠને, સ્થિતિવર કલ્પિમાં લેખ;	
પોતાને ગમતું કરે, ભરમાવે જન કેઇ.	૫૦
એક તો સૂત્ર પાઠનો, ગોપવ્યાનો જે દોષ;	
ખીજો માયા સેવતા, કેમ માનો સંતોષ.	૫૧
બાહ્ય ક્રિયામાં રાચતા, અંતર્લેહ ન કાંઈ;	
જ્ઞાન માર્ગ નિષેધતા, તે ક્રિયા જડ આંહિ.	૫૨
અરિહંત શુરૂ સાધુના, અર્ચનવાદ બોલંત;	

પંચમે ઠાણે દેખ દ્યો, દુર્લભ બોધી કહંત.	૫૩
અરિહંત ગુરુ સાધુના, વર્ણીકૃત ગુણ બોલંત;	
પંચમે ઠાણે તેહને, સુર્લભ બોધી કહંત,	૫૪
અંતરંગ કષાય વિના, પરનિંદા નવ થાય;	
અનંતાનુંબંધી ઉદય, નરકાયુ બંધાય.	૫૫
એક નિંદાને સેવના, સેવત પાપ અપાર;	
પરમાત્મી પ્રાણી સદા, નિંદક ભમે સંસાર.	૫૬
નિંદક અસમાધિયો, પૃષ્ઠ માંસ ખાનાર;	
દશાશ્રુત સ્કંધ દાખીયો, એ નિંદક આચાર.	૫૭
પરતણી નિંદા વિષે, નિર્જરા માને કોઈ;	
તે હજાહજ વિષ પીઈ, અમર વંછે સોઈ.	૫૮
ગુરૂની જે નિંદા કરે, અથવા સુણે જે કાન;	
પ્રત્યનિક કહ્યો તે સૂત્રમાં, તે નીનવ સમાન.	૫૯
આચાર્યાદિ ગુરૂતણો, જે બોલે અવર્ણવાય;	
પ્રતિહત કરવો કહ્યો, દશાશ્રુતસ્કંધ માંય.	૬૦
જે હિલે ગુરૂદેવને, તેને મોક્ષ વિમુખ;	
દશવૈકાલીક સૂત્રમાં, ભાંખ્યો શ્રી જીન મુખ.	૬૧
અપમાને ગુરૂદેવને, કરે માનનો ભંગ;	
ગુરૂ હત્યા સમ દોષને, સેવે કુલહિન જંગ.	૬૨
કરે અપમાન ગુરૂદેવનું, તીરસ્કાર કરે જેહ;	
શિવ પુરાણે ભાંખીઓ, મહા પાપી કહ્યો તેહ.	૬૩
નાથે ગાયે પદ કહે, નાહી ગુરૂસેં હેત;	

- કહે કબીર કયોં ઉપજે, બીજ વિહુણા ખેત. ૬૪
- કબીર તે નર અંધ હે, ગુરૂકો કેહતે આર;
- હરી રૂઠે ગુરૂ મેલસી, ગુરૂ રૂઠે નહીં ઠાર. ૬૫
- ગુરૂ બિન મુક્તિ નહિ, ગુરૂવિણુ જડતા ન જાય;
- ગુરૂ વિણુ માર્ગ ન સુજે, ગુરૂ વિણુ સુખ નવી થાય. ૬૬
- માત પિતા સંતાપીયા, સંતાપ્યા ગુરૂ સંત;
- કોહ્યા કાનની કુતરી, ભવ ભ્રમણુ અનંત. ૬૭
- ગુર્વાંદિ માત તાતના, છિદ્ર જોવે કપુત;
- દુર્લભ બોધી જીવડો, ન પામે સમસુત. ૬૮
- માત પિતા આરાધ્યા, આરાધ્યા ગુરૂદેવ;
- સુર્લભ બોધી જીવડો, પામે સમ સુત મેવ. ૬૯
- એક અક્ષર દાતા ગુરૂ, ગુરૂ પદે ન ગણે જોહ;
- સ્વાન યોની સો વાર તે, અંડાગપણું પામેહ. ૭૦
- ગુરૂ ગમ્ય પઢ્યો નહીં, સૂત્ર અરથ વિચાર;
- વે શોભા પાવત નહીં, જીર ગર્ભ જીત નાર. ૭૧
- શિષ્ય સદ્ગુણી હવે, ગુરૂ કરે સંયમ સ્થિર;
- અમૃત વચને વિનયથી, કરે આરાધિક ધીર. ૭૨
- શિલિંગ રાજ ઋષી તણો, સૂત્રે છે અધિકાર;
- પંથકે ગુરૂ સ્થિર કર્યા, શિષ્ય ગુરૂ હિતકાર. ૭૩
- કોઈ કહે પંથકજી, વિણુ, પાંચસેં શિષ્ય સાર;
- ગુરૂ પાસત્યા જાણીને, તજી આદ્યા તિણુ વાર. ૭૪
- એહ વાક્ય ગુરૂ દ્રેષનું, સૂત્રે નહિ અધિકાર;

સૂત્ર પાઠે આજ્ઞા લહી, કર્યો શિષ્યે વિહાર.	૭૫
ગુરૂ અને સાધુ પ્રત્યે, હૃદય દ્વેષ ધરનાર;	
કરે વિપ્રીત પરૂપણા, સ્વ પર અહિત કરનાર.	૭૬
વિપ્રીત ઓછી ને અધિક, કરે પરૂપણા જેહ;	
તે મિથ્યા ભાખી કહ્યો, ઉત્સૂત્રી પણ તેહ.	૭૭
પય પાર્યું પન્નંગને, થયું ઝેર વિકરાળ,	
જઈ ડર્યો ઉપકારીને, એથી કયો ચંડાળ.	૭૮
શાંત રસ પ્રગમ્યા વિના, સહે કષ્ટ કરી ત્યાગ;	
સર્પ તને ભલે કાંચળી, તોહી નાગનો નાગ.	૭૯
ધર્મ નિંદાથી ધન ક્ષય, ગુરૂ નિંદા કુલ નાશ;	
સંત તણી નિંદા થકી, હોય દુર ગતિ વાશ.	૮૦
પ્રત્યનિક ગુર્વાદિકના, નિંદાદિ કરનાર;	
ઉવવાઈ સૂત્રે ભાખીયો, ભવ જ્રમણ સસાર.	૮૧
જે માની મદે ચડ્યો, હિલે નિંદે જે સંત;	
સુચંગડાંગ દૂજે દાખીયો, નરકથી નરક ભમંત.	૮૨
અહિં હિંસા તહિં હિંસા, હિંસા પગ પગ દેખ;	
હિંસ પેહી પારાયીઓ, પંચમઠાણે પેખ.	૮૩
હિંસા દોષ પ્રકારની, અશક્ય શક્ય પરિહાર;	
ઉત્સર્ગ અપવાદને, બાણે બાણુણહાર.	૮૪
પાપ પાપ પોકારતા, થયો દયાનો નાશ;	
પૂવે પશુઓ પાળતા, અળ કતલખાને વાશ.	૮૫
સાધુ આરંભ ના કરે, આરંભના તજનાર;	

તો પણ આરંભી ક્રિયા, એ અશક્ય પરિહાર.	૮૧
જે આરંભ જાણ્યો વર્તે, સૂત્રે નિષેધ્યો તેહ;	
તે શક્ય પરિહારને, તજ્યો નિઃસંદેહ.	૮૭
ઉત્તરાધ્યયન ચોવીસમે, પ્રવચન અધિકાર;	
સુમતિ ગુપ્તિ આરાધતા, દ્વાદશાંગી સાર.	૮૮
તેમાં પણ જે ભેદ છે, ઉત્સર્ગ ને અપવાદ;	
ઉત્સર્ગ મારગ ગુપ્તિનો, સુમતિનો સ્થાદવાદ.	૮૯
જે જે ક્રિયા સુમતિની, ઇરિયાવડી પડંત;	
તે અપવાદ મારગ કહ્યો, પણ આગ્યા ભગવંત.	૯૦
પાણીમાં પદ્મ ન દિએ, એ મુનિ વ્યવહાર;	
પણ નદી ઉતરવા તણે, કદપ કહ્યો અણુગાર.	૯૧
ઈત્યાદિ ભેદ અનેક છે, જે જાણે સ્થાદવાદ;	
તે મુનિવર પર તણે, ન દેખે અપવાદ.	૯૨
નીનવ આચારે અધિક, સમકિતી ક્રિયા હિન;	
જે માં આરાધિક કવણુ ? કવણુ સંસારી ખીણુ ?	૯૩
દેશ વિરાધક જ્ઞાની કહ્યો, દેશારાધક શિલવંત;	
ભગવતી સતક આઠમે, ઈમ ભાંખ્યો ભગવંત.	૯૪
દેશ વિરાધક ભવનો, સમકિત ક્રિયાડીણુ;	
દેશ આરાધક ગતિ તણે, સમકિત ન હોય તીણુ.	૯૫
સિદ્ધાંગરાજ ઋષીને કહ્યો, પાસત્યો ભગવંત.	
પણ સમકિત જો હતું, તો પામ્યો ભવ અંત.	૯૬
વળી ખસેં છ આરભ, અર્ધ વિરાધિક જેહ;	

એકા અવતારી કહી, સમકિતને બળે તેહ.	૯૭
પાસત્યા દોય પ્રકારના, દેશ વિરાધિક હોય;	
સર્વ વિરાધિક કહ્યા, તે પણ સૂત્રે જોય.	૯૮
સમકિતની હોય ભજના, દેશ વિરાધક માંબ;	
સર્વ વિરાધક જે હુવે, તે દ્વર્ગતિમાં જાય.	૯૯
નીનવ દોય પ્રકારના, કહ્યા સૂત્ર મોઝાર;	
પ્રવચન નીનવ અને, નિંદક નીનવ ધાર.	૧૦૦
પ્રવચન નીનવ તે સદા, ઉત્સૂત્ર વદનાર;	
ક્રિયા બળે તે ઉપજે, નવ ગ્રીવેગ મોઝાર.	૧૦૧
નિંદક નીનવ તેહ પણ, સૂત્ર અને અણુઝાર,	
સરવેની નિંદા કરી, કિલ્લિષ ઉપજણુહાર.	૧૦૨
ઉવવાઈ અને ભગવતી, સૂત્રે છે અધિકાર;	
મિથ્યાદૃષ્ટિ તે કહ્યા, વિરાધિક અણુગાર.	૧૦૩
તેહ અને તત પંથીયા, માયાના સેવનાર;	
નિંદાદિ દોષ સંગ્રહી, ભવ બ્રમણુ કરનાર.	૧૦૪
મહાવીરના સાધુને, અચેલક આગમમાંય;	
સચેલક કહી સાધવી, એહ પટંતરો ત્યાંય.	૧૦૫
અચેલક રહે વનમાં, કે વસ્તીથી બહાર;	
મલીન વસ્ત્રધારીતણે, નહિ વસ્તી વ્યવહાર.	૧૦૬
વસ્તિમાંહી જેહ વસે, તે વસ્ત્ર ધરનાર;	
મુચ્છાં રહિત વર્તે સદા, એ સાધુ આચાર.	૧૦૭
ઉદ્ભટ વેશ ધરે નહિ, ન ધરે મલીનતા વેશ;	

વસ્તિવાસી જે હુવે, તે ધરે મધ્યમ વેશ.	૧૦૮
આચારી બનવા અધિક, પુણ જશ ઈચ્છનાર;	
માનતણા ભુખ્યા હુવે, માયાના સેવનાર.	૧૦૯
દશવૈકાલીક સૂત્રમાં, કહ્યું શ્રી જિનરાય;	
પાપતણા સંચય કરે, અંતર સદ્ય ન બાય.	૧૧૦
નમ્ર માસ ઉપવાસીયો, શીથલીએ કૃશ અન્ન;	
ગર્ભ અનંતા પામશે, જો છે માયા મન.	૧૧૧
આપ પાપ છુપાવવા, મલીન વસ્ત્ર ધરનાર;	
તેને પ્રાયશ્ચિત મોટકું, નિશિથ સૂત્ર મોઝાર;	૧૧૨
માયાવી મદ જ્ઞાનનો, તપ સંયમ અહંકાર;	
જાણે અન્યને પુતળા, ભવ બ્રમણ કરનાર.	૧૧૩
માયાવી મદ જ્ઞાનનો, તપ સંયમ અહંકાર;	
જાણે અન્યને પુતળાં, ભવ બ્રમણ કરનાર.	૧૧૪
કોઈ કહે અમે વર્તિએ, યથા સૂત્ર પ્રમાણ;	
ધનવાદ તેહને ઘટે, પણ એક શંકા જાણ.	૧૧૫
ક્રિયા દોય પ્રકારની, ઇરિયાવઈ સપરાય.	
તેનો લેદ જાણ્યા પછી, વદો વાક્ય મુનિરાય.	૧૧૬
ભગવતી શતક સાતમે, યથા શ્રુત વતનાર;	
ઇરિયાવઈ ક્રિયા જુકે, ઉત્કૃષ્ટો અણુગાર.	૧૧૭
આરા બારા તેરમે, ગુણ સ્થાન અણુગાર;	
વીતરાગી દશા હુવે, ઇરિયાવઈ વતનાર.	૧૧૮
નિયંઠા દોય ઉપલા, નિર્ઘેય સનાતક હોય;	

આરિત્ર એક પાંચમું, યથાખ્યાત તસ સોત્ર.	૧૧૯
ઉપશમ ક્ષીણ કષાયને, વળી કેવળી ભગવંત;	
અથા શ્રુત વરતે સદા, તસ ઇરિયાવર્ષ બધંત.	૧૨૦
વળી શતક એ સાતમે, સ પરાઈ ક્રિયા બંધ;	
દશમ ગુણસ્થાન સુધી, એહ કહ્યો સળંધ.	૧૨૧
સરાગી કહ્યા સંયમી, નિયંઠા કહ્યા ચાર;	
આરિત્ર પણ તેટલા, કહ્યા સૂત્ર મોઝાર.	૧૨૨
ઈહ કાળ ઇણ હેત્રમાં, દુઃખમ સમય મોઝાર;	
ત્રણ નિયંઠા હો સંજયા, તેના ભેદ વિચાર.	૧૨૩
શિથીલાચારી જે હુવે, અતિચાર સેવનાર;	
દોષ હોય અણાચારનો, નહિ નિયંઠા ખડાર.	૧૨૪
એ આરિત્ર પેહેલા, ગુણસ્થાન હો જાણ;	
તેમાં પણ પરમાદનું, મૂલસ્થાન ગુણઠાણ.	૧૨૫
વતંમાનકાળ વિચારતા, મુનિનો વ્યવહાર;	
સૂત્ર અનુસાર વતંતા, તોપણ પ્રમતા ચાર.	૧૨૬
ખીજથડી પુનમતણે, ચંદ્ર ગુણ કહ્યો જેમ;	
તેમ મુનિ ગુણ જાણવા, કહે જ્ઞાતાળ એમ.	૧૨૭
અતીચારાદિ દોષને, દેખી બોલે કોઈ;	
સાધુ કોઈજ છે નહિ, નાસ્તિક વાક્ય હોઈ.	૧૨૮
જે કોઈ સાધુ છે નહિ, તો શ્રાવક ક્યાંથી હોય;	
શું તીથનો નાશ છે ?, મત બેસલો ભવ્ય કોય.	૧૨૯
ભગવઈ મધ્યે ભાંખીયું, વર્ષ એકવીસ હજાર;	

- મહાવીરશાસન ચાલશે, કહો કિણ આધાર ? ૧૩૦
- દુગાઠ દુષમ કાળમાં, ચડતા પડતી હોય;
પણ શાસન રે'શે ટકી, વૃથા વાણી ન કોય. ૧૩૧
- ચારે તીર્થ પ્રવર્તશે, હાની વૃદ્ધિ સાથ;
દુઃષમ કાળ છેડા સુધી, ભાંખ ગયા જગન્નાથ. ૧૩૨
- સૂત્ર તણી શ્રદ્ધા જીકે, તે તો ન વહે એમ;
સાધુ કોઈ જગમાં નથી, શ્રદ્ધા બ્રહ્મ વહે તેમ. ૧૩૩
- દયા દાન ને પુન્યનો, વીનય તણો જ્યાં નાશ.
માયા, નિંદા ને ઇર્ષા, ત્યાં નીનવનો વાશ. ૧૩૪
- સૂત્ર વચન ઉથાપવે, આપ મત આપંત;
સ્થાવવાદ સમજે નહિ, એકાંત વાદ વદંત. ૧૩૫
- જે ક્રિયા જિન કદપની, તે સ્થાપે સર્વ સંત;
પોતે તેમ વર્તે નહિ, અન્ય આશ્રેપ કરંત. ૧૩૬
- ઉત્સર્ગને અપવાદનો, માને એકજ લેદ;
લેદ જણાવે તેહ પર, ધરે અંતરમાં ખેદ. ૧૩૭
- આડંબર ક્રિયા તણો, લોક વંચણુને કાજ;
કરે વિપરીત પદ્મણુ, લેદ પાડે સમાજ. ૧૩૮
- તેહને જોખમ છે ઘણું, જુઓ સૂત્ર મોઝાર;
મહા મોહની કમંનો, તેહ બંધ કરનાર. ૧૩૯
- સાધુ જગમાં છે ઘણા, આત્માર્થિ હિતકાર;
ચોકબું ચારિત્ર પાળતા, પંચ મહાવ્રત ધાર. ૧૪૦
- હીરા મુખે ન ઉચરે, લાખ હમારા મુલ;
હુંજ સાધુ છું જગતમાં, એવી ન કરે કુલ. ૧૪૧

સોનું તે ઠણકે નહિ, ઠણકે પીતળ બાણ;
 આપ બડાઈ પર ન્યૂનતા, એ પીતળ સમાન. ૧૪૨
 સોના સમ હોય સાધુ જે, સદા હોય સમ ભાવ;
 પીત્તળસમ જગ હોય જે, સદ્ગુણ સદા અભાવ. ૧૪૩
 હીરા હોય નિજ ખાણમાં, પથ્થર સમ ગણાય,
 જળ ઝવેરી હસ્ત ચડે, કીમત ત્યાં પરખાય. ૧૪૪
 કુલવંતા થોડું લવે, પાળે ઘણો સ્નેહ;
 કુલ હિણાં બોલે ઘણું, ખીણમે આપે છેહ. ૧૪૫
 મન મેલા મુખ ઉજળા, તે સજ્જન મુહ મદિઠ;
 પોત વિહણો રંગીએ, આધિ રૂલે મજાઠ. ૧૪૬
 એક શિખામણ સાંભળો, સંત સહુ હિતકાર;
 બત્રીશી ચડશે નહિ, આયુષ્ય ગુણ સુખકાર. ૧૪૭
 તપ સંયમ ગુણ સંપદા, રાખો ગુપ્ત ભંડાર;
 મૂળ ખુદલા કરશે નહિ, તો ટકશે સુખકાર. ૧૪૮
 શ્રાવક અમ્મા પિયુસમ, બંધુ મિત્ર સમાન;
 સૌક્ય સમાન વળી કહ્યો, સૂત્ર ચોથે સ્થાન. ૧૪૯
 અમ્મા પિયું રક્ષા કરે, બંધુ મિત્ર દુઃખ ભાગ;
 સૌકી સમ છિદ્ર જીવે, લઈ સાધુનો લાગ ૧૫૦
 સદ્ગુણી શ્રાવક છે ઘણા, સંત સદા હિતકાર;
 કોઈ શત્રુ સમ વડે, નિંદાના કરનાર. ૧૫૧
 દોષીત સાધુ હોય તે, કહેવામાં શો દોષ;
 તે નિંદા કહેવાય કેમ, સત્ય વદે શો રોષ. ૧૫૨
 કાંણાને કાંણો કે'તા, વરજ્યો સૂત્ર મોઝાર;

- દોષીતના દોષ દાખવા, કોણેં દિધ અધિકાર. ૧૫૩
- નિર, નારી ને નીચ નર, નિંદકનો નિચ ભાવ;
નિચે ઢાળે ઉતરે, એહ અનાદિ સ્વભાવ. ૧૫૪
- તુજ દૃષ્ટિ જેમ દોષ પડ્યા, ગુણ પડ્યા નહિ કેમ ?;
ગુણ દોષ સખ પ્રાણીમાં, ગુણ ગ્રહણ તુજ નેમ. ૧૫૫
- જેવી નિજ દૃષ્ટિ હુવે, તેવું દેખે ખડાર;
પીત કમળીનો રોગીયો, દેખે પીળું અપાર. ૧૫૬
- દુર્જન કેરી આંખમાં, કમળા કેરો રોગ,
પીળું દેખે પર વિષે, રોગ તણે સંજોગ. ૧૫૭
- જેવા ચરમા પહેરીયે, તેવું તે દેખાય;
તે દોષ ચરમા તણે, આપ ગણે પરમાંય. ૧૫૮
- દર્પણ હોય મલિન જો, મુખ મલીન દેખાય;
અંતર એમજ મલીન જો, સર્વ મલીન સમજાય. ૧૫૯
- જેહની દૃષ્ટિ નિર્મળી, નહિ નેનુમેં રોગ;
તે દેખે સદા નીર્મળું, એહ શુભ સંજોગ. ૧૬૦
- શુભ અશુભ પુદ્ગલ જે, નિજ કરમ સંયોગ;
ઉદય ભાવ હોય જેહનો, તે પ્રગટે નિજ યોગ. ૧૬૧
- અશુભ કર્મ તણેં ઉદય, દેખે પરના દોષ;
ઉદય હોય શુભ કર્મનો, ગુણગ્રાહી સંતોષ. ૧૬૨
- પ્રશ્ન વ્યાકરણ સૂત્રમાં, નિંદાદિ દોષ સેવંત;
તે આરાધિક ન હુવે, ભગવંત એમ ભાખંત. ૧૬૩
- સુયંગડાંગ અધ્યયન તેરમે, કદાગ્રહી અહા છંદ;

શુરને પજવે વચનથી, પામે ઘાત અનંત.	૧૬૪
ક્રોધ વશે પડ્યો આત્મા, કલહ ઉદિરણુહાર;	
દોષીત ને દોષીત કહે, પામે દુઃખ સંસાર.	૧૬૫
ક્રિયા વિગ્રહ જે કરે, અન્યાય ભાષી હોય;	
તે સમ્યક દૃષ્ટિ નહીં, અધ્યયન તેરમુ જોય.	૧૬૬
ઉપકારી શુરદેવ જે, જ્ઞાન ગુણ દાતાર;	
ખીંસે નિદે તેહને, કહ્યો અજ્ઞાની બાળ.	૧૬૭
તેમજ શુર ઉપકારીને, ગાંઠે નહિ મદવંત;	
મહા મોહની કર્મનો, નિયમા બંધ બાંધંત.	૧૬૮
દુઃખમ કાળના જીવડા, શુર પિતૃ દુઃખદાઈ;	
મિથ્યાભાવે વર્તતા, પંચમ ઠાણા માંઈ.	૧૬૯
ભેદ પાડે કલહો કરે, કરે અનર્થ અપાર;	
કરે બડાઈ આપની, પરનિંદા કરનાર.	૧૭૦
ઇત્યાદિ ભાષા વદે, તે સદ્ગુણી ન હોય;	
દશમે અંગે દાખીયો, દુજે સંવર જોય.	૧૭૧
વળી ત્રીજે અધ્યયનમેં, નિંદકનો અધિકાર;	
અવર્ણવાદી જે હુવે, ઘણાં દોષ સેવનાર.	૧૭૨
નાશીપાસ કરે અન્યને, દાનાંતરાઈ કરનાર;	
નાશ કરે વળી દાનનો, આડીનો કરનાર.	૧૭૩
મચ્છર ભાવ ધરે ઘણે, આક્રોશે વદનાર;	
જ્યાં ત્યાં ઝગડા જગવે, કલેશ વધારણુહાર.	૧૭૪
વેર વિરોધ કરે ઘણે, વિગ્રહનો કરનાર;	

તે અસમાધી આત્મા, ઘાઠ વેર ધરનાર.	૧૭૫
રાખે રોષ હૃદયે સદા, ઇત્યાદિ બહુ ક્ષેપ;	
અવર્ણવાદીને હુવે, તે કેમ પામે મોક્ષ.	૧૭૬
દશમ અંગે દેખ દયો, ત્રીજો સંવર દ્વાર;	
મત આરાધિક ન હુવે, જે નિંદક અણગાર.	૧૭૭
મહાવીર ને કેવળ ભયો, દિઠા દોષોત્ અનેક;	
પણ કોઈ પ્રગટ ના કર્યો, જોડ જ્ઞાનિની ટેક.	૧૭૮
પ્રભુના સમોસરણમાં, શ્રેષ્ઠીક ચલણા દેખ;	
સાધ સાધવીયે કર્યા, પ્રત્યક્ષ નિયાણા પેખ.	૧૭૯
ભગવંતે ઉપદેશમાં, નિયાણાના દુષ્ટ ક્ષણ;	
કહી બતાવ્યા તતક્ષણે, સુણતા થયા નિષ્કળ.	૧૮૦
દેખો સાધુ સરલતા, તેમ સાધવી સાર;	
પ્રભુ પાશે હસ્ત જોડીને, કર્યો આત્મ ઓધાર.	૧૮૧
સંયમ સ્થાન અનેક છે, પ્રણામ ધારા અનેક;	
હાની વૃદ્ધિ ગુણની, રહી આત્મમાં છેક.	૧૮૨
અવળા વિચારે આત્મા, અધોગતિ લહંત;	
સવળા વીચારે સદ્ગતિ, પ્રશ્નચંદ્ર જુઓ સંત.	૧૮૩
સમજી આપે સુધરીએ, દુનિયા નહિ સુધરાય;	
આપ સુધર્યે જગ સુધરીયો, એમ માન્યે સુખ થાય.	૧૮૪
સુખ છે આત્મ વિચારમાં, પર વિચારે દુઃખ;	
પર વિચારે જે પડયા, તેહને સુખ વિમુખ.	૧૮૫
પંચમ કાળના પ્રાણીયા, હોય વાંકા ને જડ;	

ક્યાંથી શોધી કાઢીયે, સિદ્ધા અને સરલ.	૧૮૬
ન્યાયવાદીને દુઃખ છે, અન્યાયને માન;	
સત્યવાદી સિદ્ધાય છે, એહી કાળનું જ્ઞાન.	૧૮૭
હોય ચીમડાના ચોરને, ફાંસીની સિખાય;	
એવા ન્યાયી જ્યાં હુવે, તિહાં સંત સીદ્ધાય.	૧૮૮
જીહાં જેહનો આશરો, તેજ કરે અન્યાય;	
કિહાં જઇ સુખ પામીએ, વાડય ચિમડા ખાય.	૧૮૯
જ્યાં જ્યાં દેખુ ત્યાં ત્યાં, કલેશતણું પુર જોષ;	
શાંતિ સ્થળ શોધુ કિહાં, એહ બડો અકુશોષ.	૧૯૦
અનંતાનુંખંધી ચોકડી, કિધ ધર્મમાં વાશ;	
જ્યાં ત્યાં ઝઘડા જગવી, વાળ્યું સત્યાનાશ.	૧૯૧
ગોળ ખોળ એક ભાવથી, જે નગરી વેચાય;	
ગળડ ગંડુના રાજમાં, નહિ ન્યાય અન્યાય.	૧૯૨
મારામારી માનની, મોટાર્ધમાં મુંઝાય;	
અન્યાય કરે અતી ઘણા, નહિ કોની પરવાય.	૧૯૩
નાત જાત કે ગચ્છમાં, સંઘ અને સમુદાય;	
સેદ પાડવા કારણે, રચે પરપંચ દુઃખદાય.	૧૯૪
પરપંચી જે પ્રાણીયા, માયાના સેવનાર;	
કપટજાળ એવી રચે, ફસાય તે મરનાર.	૧૯૫
એકદિન એવો આવશે, માયાના રચનાર;	
તે ફસાય નિજ જાળમાં, કો ન બચાવણુહાર.	૧૯૬
કપટ દગાથી કોઈને, કરે છે જે ખુવાર;	

પાપી વિશ્વાસઘાતી છે, તે નરને ધિક્કાર.	૧૯૭
કરેલ ગુણ ભુલે નહિ, હોય ખરો કુળવાન;	
અવગુણ ઉપર ગુણ કરે, રાજી રહે ભગવાન.	૧૯૮
જળ લગ જીસકા પુણ્યકો, પોચે નહિ કરાર;	
તળલગ ઉનકો માફ હે, અવગુન કરે હજાર,	૧૯૯
પુણ્ય ખીણ જળ હોત હે, ઉદય હોત હે પાપ;	
દાઝે બનકી લાકડી, પ્રજળે આપો આપ.	૨૦૦
પાપ છિપ ચા ન છિપે, છિપે તો મોટા ભાગ;	
દાખી દુખી ના રહે, રૂઝ પલેટી આગ.	૨૦૧
આગ લાગી નિજ અંતરે, કોણ બુઝાવણહાર;	
જિન વાણી અમૃત જળ, સિંચ્યા સુખ અપાર.	૨૦૨
બળતી જળતી આતમા, સંત સરોવર બંધ;	
આતમ કેરી અંગીઠડી, તરત સમાઈ જાય.	૨૦૩
જ્ઞાન, દર્શન, ચારિત્ર ને, તપ એ ચાર પ્રકાર;	
મોક્ષ સાધન જીનવર કહ્યા, એ ચારે સહચાર.	૨૦૪
કોઈ માને એક વસ્તુને, બાકીનો ઇનકાર;	
એક વસ્તુથી મોક્ષ કહે, એકંત વાદ વદનાર.	૨૦૫
સમ્યક્ જ્ઞાન દર્શન સહિત, ચાર કહ્યા જીનરાય;	
તે તો મારગ મોક્ષનો, કહ્યું ઉત્તરાધ્યયનમાં.	૨૦૬
જમાલી એક શબ્દનો, ઉત્સુક વદંત;	
નિનવ મિથ્યાભાષી તે, એમ ભાંજે ભગવંત.	૨૦૭
આ કાળે આ ક્ષેત્રમાં, ઉપદેશના કરનાર;	

આપ થાપ ઉથાપ પર, ઊત્સૂત્ર વદનાર.	૨૦૮
એવા એકાંત વાદીને કોણે નિનવ કિધ;	
ઉલટા ભળી તદ્દ પક્ષમાં, કરે અન્યાય પ્રસિધ.	૨૦૯
જ્ઞાન દિએ તો સુબુદ્ધને, હુબુદ્ધને નહિ દાન;	
હુબુદ્ધને જે જ્ઞાન દે, તે સર્પને પય સમાન.	૨૧૦
સવળા પ્રગમે તે શાસ્ત્ર છે, અવળા શસ્ત્ર સમાન;	
શાસ્ત્ર તો સફળતિ કરે, શસ્ત્ર કાઢે છે પ્રાણ.	૨૧૧
મરકટ ને શસ્ત્ર દિયો, રાજા રક્ષણ કાજ;	
સર્પ છાંયા શિર છેદીયો, તેમ દૂષ્ટ કરે અકાજ.	૨૧૨
સમ શ્રુત સમ દષ્ટિને, મિથ્યાત્વીને મિથ્યાત;	
તેમ સુબુદ્ધ હુબુદ્ધ જના, સમશ્રુત, ને અજ્ઞાત.	૨૧૩
શ્રાવક સમદષ્ટિ હુવે, હુવે ગુણી ગંભીર;	
શીલવંતા સમ સરળતા, ગુરુ ભક્તિ દમ ધીર.	૨૧૪
ઇત્યાદિ ગુણવંત તે, જ્ઞાન લાયક ગુરુ ગમ;	
તે વિણ સૂત્ર જે પઢે, પ્રગમે નહિ તસ સમ.	૨૧૫
સામાયિકાદિ ના વડે, તેહને વિપરીત જ્ઞાન;	
શત્રુ કરવા સાધુના, ધરાવે થઈ અજ્ઞાન.	૨૧૬
એહવા પણ દિસે ખરા, જડવાદી જગમાંય;	
આપ હુએ પર હુબવે, એ નહીં મારગ ન્યાય.	૨૧૭
ન્યાય મારગ જેણે અદ્ભો, સ્વપર હિત કરનાર;	
અવળી શિક્ષા ના દિએ, એ જગ વિરલા ધાર.	૨૧૮
વિરલા બાણે વિવેકને, હિત અહિતના બાણ;	

વિનયવંતને જ્ઞાન દે, મુખને ન દે નાણુ.	૨૧૬
મરકટને હાર મોલીનો, ગર્દભને મિષ્ટાન;	
અંધ દર્પણુ બધિર ગીત, તેમ મુરખને જ્ઞાન.	૨૨૦
મુરખ માથે શીંગડા, નહિ નિશાની હોય;	
સારા સાર સમજે નહિ, જન તે મુરખ જ્ઞેય.	૨૨૧
ગર્વિ દુષ્ટ વચન વદે, ક્રોધી હોય દ્રઢવાદ;	
ઉપકાર કોઇ માને નહિ, મુખ લક્ષણુ જડવાદ.	૨૨૨
મુખ સાથે ન વૈરભાવ, નહિ કરવી તસ પ્રીત;	
ઉણુ અગ્નિ દગ્ધ કરે, કરે સ્યામતા સીત.	૨૨૩
ડાહ્યો તો દુશ્મન બલો, મુખ મિત્ર નહિ સાર;	
ડાહ્યો દુશ્મન હિત કરે, મુખ અહિત કરનાર.	૨૨૪
પ્રિત ત્યાં નહિ પટંતરો, પટંતરો ત્યાં નહિ પ્રિત;	
પ્રિત કરી પટંતરો કરે, એ મુરખની રીત.	૨૨૫
કપટી મિત્ર ન કિજીએ, ક્ષીણમેં સખ યુધ લેત;	
આગે પ્રીત લગાયકે, પીછે દગા હી દેત.	૨૨૬
ઓછે નરકી પ્રીતકી, દિની રિત બતાય;	
જેસે છિલ્લરકાહિ જલ્લ, ઘટત ઘટત ઘટ બાય.	૨૨૭
વિધિના સખ જગતે કરી, દો વિધ નાહિ દિધ;	
મુરખ કે શીર સીંગ નહિ, ચાતુર પંખ ન દીધ.	૨૨૮
ચાતુર કો જો પંખ દેઉ, જિહાં તિહાં ઉડ બાય;	
મુરખ કો જો સિંગ દેઉ, નિશદિન મારણુ ધાય.	૨૨૯
વણુ બોલાવ્યાં બહુ બકે, વણુ તેડાવ્યા બાય;	

- વિવેકને નહિ ઓળખે, તે મુરખના રાય. ૨૩૦
- વિવેક વિનાનું માનવી, સમજે પશુ સમાન;
- વાનરને પણ છે જુઓ, હાથ પગ મુખ કાન. ૨૩૧
- ભણતાં કદી થોડું ભણ્યો, શિખ્યો વચન વિવેક;
- સભા મધ્યે તે શોભતો, એ ગુણ પામી એક. ૨૩૨
- વિનયતણી વાતો કરે, વિનયનો દે ઉપદેશ;
- પોતે બાવળ હુંઠ સમ, ભાષા નિકશે દ્વેષ. ૨૩૩
- વિનય વિનય પોકારતો, વિનય મૂલ કહે ધર્મ;
- પોતે પત્થર થંભ સમ, નિકળે ભાષા ગર્મ. ૨૩૪
- ડંભી કહે નમન થકી, હોય સમકિતનો નાશ;
- કહો ક્યાં રહી સરલતા, ક્યાં સમકિતનો વાસ. ૨૩૫
- વિનય ગુણ હોય સરલમાં, કે બડતામાં હોય ?;
- એ તો પણ જાણે નહી, શું જાણ્યું કહો સોય. ૨૩૬
- હોય સમકિત જ્યાં સરલતા, ત્યાં હોય વિનયનો વાસ;
- વિનયવંત ભવ્ય જીવનો, વ્રત નિયમ કહ્યો ખાસ. ૨૩૭
- શિષ્ય હોય કદી કેવળી, ગુરુ છદ્મસ્થ કહાય;
- તો પણ વિનય મુકે નહિ, એ કેવળનો ન્યાય. ૨૩૮
- ન્યાય ભાગે છે સરલનો, ભદ્રિકને વિનયવંત;
- હૃદય દયા અમચ્છરતા, જિન કહે મુક્તિ લહંત. ૨૩૯
- મુક્તિના અભિલાષીયા, તાકો એહ સ્વભાવ;
- રહે સદા આપ રમણતા, તજે સદા પરભાવ. ૨૪૦
- પરભાવી જે આતમા, તાકો રાગ ને દ્વેષ;

- તે દેખે પરદોષને, નહિ સમ્ભાવી લેશ. ૨૪૧
- આપના દોષ અનેક હોય, તે નવી દેખે પ્રાય;
પરદોષ જોવા કારણે, સદા મન લલચાય. ૨૪૨
- પરદોષ જોવે જ્યાં સુધી, આપના નહિ નિર્બંધ;
તબલગ સમકિત વેગળું, સૂત્ર એમ ભાખાંત. ૨૪૩
- સૂત્ર તણી વાતો કરે, જ્ઞાનીમાં પંકાય;
આચરણ અવળા હોય તો, તસ જ્ઞાન સદા લબાય. ૨૪૪
- જે જ્ઞાની જગમાં હુવે, તે દેખે નિજ દોષ;
ઉદાસીન સદા રહે, પરદોષે નહિ રોષ. ૨૪૫
- જ્ઞાની પણ ભુલે કદિ, પાપ કરી પસ્તાય;
પુનર્પી દૃષ્ટિ ના કરે, એ જ્ઞાન મહિમાય. ૨૪૬
- જ્ઞાની આપ વિવેકથી, જોઈ પોતાના દોષ;
પશ્ચાતાપ ધરે ખરો, અંતરમાં અક્રોશ. ૨૪૭
- જડવાદી જડ આત્મા, જડ ક્રિયા અભિમાન;
છુપા દોષ સેવે ઘણા, અંતર દાઝ ન જ્ઞાન. ૨૪૮
- ઉપદેશક દૂનિયા વિષે, દિશે છે બહુ ભાત;
જન રંજનને કારણે, આપ થવા પ્રખ્યાત. ૨૪૯
- તેમાં જોખમ છે ઘણું, ભાષા દોષ વિશેષ;
ઉત્સૂત્ર વદતા થકા, કહ્યો સંસાર અશેષ. ૨૫૦
- ઉપદેશક ઉપદેશ દે, તેહના બે પ્રકાર;
એક ઉપદેશક ' સાક્ષરા ', બીજા ' રાક્ષસા ' કાર. ૨૫૧
- જે સવળો ઉપદેશ દે, તે ' સાક્ષરા ' જણાય;

- અવળો ઉપદેશ જે દિયે, તે ' રાક્ષસા ' ગણાય. ૨૫૨
 સવળો ચાલે ' સાક્ષરા, ' ઉલટો ' રાક્ષસા ' થાય;
 તિણ કારણ ઉપદેશ કે, રહેવું ' સાક્ષરા ' માંય. ૨૫૩
 દૂનિયા દોરંગી કહી, જાકા જૂદા સ્વભાવ;
 તેહ તણી ભંગ જાળમાં, પડ્યા તે ગોથા ખાય. ૨૫૪
 ભંગ જાળમાં જે પડ્યા, માનના ભુખ્યા જેહ;
 ધરમ કરમ જાણે નહિ, અધર્મ સાથે સ્નેહ. ૨૫૫
 જેહ અધર્મ આતમાં, કરે અનરથ અપાર;
 ખટપટ પર પ્રીતિ રહે, કેમ લહે ભવપાર. ૨૫૬
 પહેલી ખટપટ પર વિષે, પછે ધરની માંય;
 ધર્મમાંહી જગવે જદા, સક્ષણ ગણે નિજ આય. ૨૫૭
 એવા જગમાં પ્રાણીઆ, માને કુસંપ સંતોષ;
 પરને દુઃખ દેવા ભણી, રાખે અંતર રોષ. ૨૫૮
 એક માંખી અરુ દુષ્ટ જન, જુઓ ઉનકો જ્ઞાન;
 પરદુઃખ દેવા કારણે, ખુવે અપના પ્રાણ. ૨૫૯
 રાગી અવગુન ન ગણે, દોષ છુપાવણુહાર;
 દ્રેષી દોષ રજ સમને, મેરૂ સમ કરનાર. ૨૬૦
 રાગી અવગુન ન જુવે, દેખે દોષ અનેક;
 ગુણ આછા દે ગુણીના, એ દ્રેષીની ટેક. ૨૬૧
 જેનો દ્રેષી આતમા, અભ્યાખાન વદનાર;
 કહે ભગવદ તસ પાપને, ભોગવ્યે તે છુટનાર. ૨૬૨
 કબીર કુબુદ્ધિ અનાદકી, ઘટ ઘટ જાઇ અડી,

કીન કીનકુ સમજામ્ને, કુવે ભાગ્ય પડી. ૨૬૩
 બુરો બુરો સળકો કહે, બુરો ન દિસે કોઈ;
 જો ઘટ સોધે આપનો, તો અપસે બુરો ન કોઈ. ૨૬૪
 અપના દોષ અનેક હોય, પરદોષ જોવા ધાય;
 પોતાનું ઘર પરજો, અન્ય જોયે શું થાય. ૨૬૫
 તુજે પરાઈ કયા પડી, તું અપની નિવેડ;
 તેરી નાવ દરીયાવમે, કુજે નહિ ત્યું ખેડ. ૨૬૬
 જો હિત વાંછે આપનું, તો અપના દોષ નિહાળ;
 તા પિછે તું ચોરકા, ગુણ અવગુણ સંભાળ. ૨૬૭
 આળા આંદા ન જુઓ, કાક સમ થઈ કોય;
 હંસ તણી પરે ભવ્ય જીવ, પય પીવો તજી તોય. ૨૬૮
 પર નિંદાને પર હરે, આત્મ નિંદા કરે જેહ;
 પર દોષ દેખે નહીં, સદ્ગુણગ્રાહી તેહ. ૨૬૯
 ગુણગ્રાહી થાઓ ભવી, દોષ દૃષ્ટિ કરી દુર;
 આત્મ રાખો નિર્મળો, સુખ પામો ભરપુર. ૨૭૦
 સદ્ગુણગ્રાહી આત્મા, પામે તે ભવપાર;
 મોહનલાલ મુનિવરે, ભાંખ્યું ભવ હિતકાર. ૨૭૧
 સંવત્ ઓગણી બાસીએ, માઘ પુનમ ખંભાત;
 આત્મહિત દુહા રચ્યા, મુનિ સાતે સંઘાત. ૨૭૨

સિંહ અને વાનરનું દષ્ટાંત-દોહરા.

એક સમય એક સિંહકુ, ભારે લાગી લુખ;
 રન વન સઘળો હુંદતા, મરકટ પાયો રૂખ.

- સિંહ મરકટકુ દેખકે, એક કીયો ઉપાય;
ધિરે ધિરે ચાલતો, કુંક કુંક ધરતો પાય. ૨
- નહીં કંટક નહીં કાંકરો, સ્વામી કુંભુ સ્વભાવ;
ધિરે ધિરે ચાલતા, કુંક કુંક ધરતા પાવ. ૩
- પર આતમ આતમ જીશો, જીશો દુધમાં ધીવ;
હળવે હળવે ચાલીયે, રખે ચંપાય કોય જીવ. ૪
- ઈહાં આવો ઠંડે રહો, પુરો હમારી આશ;
પાકા ફળ તરૂવર તણા, લાવું તમારી પાશ. ૫
- મુરખ મરકટ સમજ્યો નહીં, સિંહ કબુ ફળ ખાય;
જેશો ઝાડથી ઉતર્યો, લપેટ લીયો મુખમાંય. ૬
- મુખ આવણુ હસવા લગ્યો, તમ સિંહ બોલત એમ;
આવ્યો કાલકે ગાલમે, અબ હસતહે કેમ. ૭
- હમ હશા તેમ તુમ હસો, મેરા મનકી ગુઝ;
ભલી કે ખુરી હુવે, કહી સંભળાવું તુઝ. ૮
- મુરખ સિંહ સમજ્યો નહીં, મુખ દિયોરે પસાર;
જેહી ઝાડથી ઉતર્યો, બેઠો તેહીજ ડાળ. ૯
- તરૂવર જઈ રોવણુ લગ્યો, તમ સિંહ બોલત એમ;
નીકલ્યો કાલકે ગાલશે, અબ રોવત હે કેમ. ૧૦
- હમે હમારી ખુશશું, જઈ બેઠા તરૂવર ડાળ;
પણ તુમ સરીખા ગુરૂ મીલે, તાકા કવણુ હવાલ. ૧૧

દોહરા.

- પોતે અવગુણી છતાં, ખીજને કહેનાર;
માન દાણું રાખે સદા, એ પણ એક ગમાર. ૧
- કરે કામ સાથે મળી, સ્વાર્થ જે થાનાર;
વિશ્વાસુને છતરે, એ પણ એક ગમાર. ૨
- સોબત સારી બે મળે, દૂર દૂર ખસનાર;
દુર્જનની સાથે કરે, એ પણ એક ગમાર. ૩
- અમૃતનો ખ્યાલો મળે, હાથ નાહી ધરનાર;
ઝેર તાજો ખ્યાલો પીયે, એ પણ એક ગમાર. ૪
- કપટ દગાથી ગિત્રને, કરે ઘણોજ ખુવાર;
છુપો શત્રુ થઈ રહે, એ પણ એક ગમાર. ૫
- મોટી સભાઓ મેળવી, ભાષણ કરે બહુ વાર;
દુર્ગુણ પોતામાં રહે, એ પણ એક ગમાર. ૬
- પ્રભુતાઈ પામેલની, અદેખાઈ કરનાર;
તન બાળે અગ્નિ વિના, એ પણ એક ગમાર. ૭
- કહેવું તે કરવું નહિ, એવા શખસ અનેક;
વચન જાય નહિ વ્યર્થમાં, તેવો વિરલો એક. ૧
- ભીતરથી બુંડુ ચહે, અમૃત વાચી અનેક;
વેળાએ માથુ ધરે, એવો મિત્રજ એક. ૨
- કુવા વાવ્ય સરકે નદી, લાલે વધે વશેક;
વધતાં પણ વૃદ્ધિ નહી, તે તો સાગર એક. ૩
- વિના અથ બાવા બને, ધારે ભગવો ભેખ;
અંતરથી માયા તજે, જીતેંદ્રિય કો એક. ૪
- ભૂતજમાં ભુજંગ વસે, મણિ રહિત અનેક;
પણ મણિધર મહિયજ વિષે, જોતા જણાએ એક. ૫

જાહેર ખબર.

શ્રી પ્રશ્નોત્તર મોહનભાળા પૂર્વાર્ધ-પુસ્તક છપાઇ
અહાર પડતાં જ અપી જવા આવ્યું છે. હાલ ગુજ નક-
લો શીલીક છે. પાકું પુંડું, ગ્લેઝ કાગળ, દાયલ ૮ પેન્સ
૭૨૫ ફરમાનું પુસ્તક હોવા છતાં કીમત ફક્ત રૂ. ૧-૮-૦
પોસ્ટેજ બુદ્ધ. નીચેને સીરનામેથી મળશે.

શ્રી પ્રશ્નોત્તર મોહનભાળા પુસ્તક ૨ જી ઉત્ત-
રાર્ધ-હાલ છપાય છે. જેમાં ૧૧ ભાગ સાથે ૧૧૮૮ પ્રશ્ન
અને ઉત્તરનો સમાવેશ કરવામાં આવ્યો છે, કીમત રૂ.
૧-૮-૦ પોસ્ટેજ બુદ્ધ. તાકીદે નીચેને સીરનામે નામ નોંધાવો.

રાજકોટ-મહેતા ત્રિભુવન વાલજી મીલીટરી કારકુન
કે. ખત્રીવાડ-લાલજી પારેખની શેરી.

ધોલેરા બંદર-ભાવસાર ખીમચંદ ખોડીદાસ.

અમદાવાદ-વાડીલાલ કાકુભાઈ સંઘવી.

કે. સારંગપુર-તળીયાની પોળ.

